



C/2023/899

14.11.2023

**RAKKOMANDAZZJONI TAL-BORD EWROPEW DWAR IR-RISKJU SISTEMIKU**

**tat-3 ta' Ottubru 2023**

**li temenda r-Rakkomandazzjoni BERS/2015/2 dwar il-valutazzjoni tal-effetti transkonfinali ta' miżuri tal-politika makroprudenzjali u r-riċiproċità volontarja tagħhom**

**(BERS/2023/9)**

(C/2023/899)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Ftehim dwar iż-Żona Ekonomika Ewropea <sup>(1)</sup>, u b'mod partikolari l-Anness IX tiegħu,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jstabbilixxi Bord Ewropew dwar ir-Riskju Sistemiku <sup>(2)</sup>, u b'mod partikolari l-Artikolu 3 u l-Artikoli 16 sa 18 tiegħu,

Wara li kkunsidra r-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 <sup>(3)</sup> u b'mod partikolari l-Artikolu 458 tiegħu,

Wara li kkunsidra d-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE <sup>(4)</sup>, u b'mod partikolari t-Taqsima II tal-Kapitolu(4) tat-Titolu VII tagħha,

Wara li kkunsidra d-Deciżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bord Ewropew dwar ir-Riskju Sistemiku <sup>(5)</sup>, u b'mod partikolari l-Artikoli 18 sa 20 tagħha,

Billi:

- (1) Sabiex jiġu żgurati miżuri ta' politika makroprudenzjali nazzjonali effettivi u konsistenti, huwa importanti li jiġi kkumplimentat l-għarfien meħtieġ skont id-dritt tal-Unjoni b'reċiproċità volontarja.
- (2) Il-qafas dwar ir-riċiproċità volontarja għal miżuri tal-politika makroprudenzjali stipulat fir-Rakkomandazzjoni BERS/2015/2 tal-Bord Ewropew dwar ir-Riskju Sistemiku <sup>(6)</sup> għandu l-għan jiżgura li l-miżuri kollha tal-politika makroprudenzjali bbażati fuq skopertura attivati fi Stat Membru wiehed ikunu reċiprokati fl-Istati Membri l-oħrajn.
- (3) Fl-11 ta' Jannar 2022, in-Nationale Bank van België/Banque Nationale de Belgique (NBB/BNB) ipprezenta talba skont l-Artikolu 134(5) tad-Direttiva 2013/36/UE lill-BERS, għar-reċiprokazzjoni tal-bafer settorjali għar-riskju sistemiku (sSyRB) minn Stati Membri oħra, li giet stabbilita f'konformità mal-Artikolu 133(9) tal-istess Direttiva, applikabbli mill-1 ta' Mejju 2022. B "riżultat ta" dan, fit-30 ta' Marzu 2022, wara t-talba pprezentata mill-NBB/BNB u sabiex tiġi evitata l-materjalizzazzjoni ta' effetti transkonfinali negattivi fil-forma ta' tixrid u arbitraġġ regolatorju li jistgħu jirriżultaw mill-implimentazzjoni tal-miżura ta' politika makroprudenzjali li ssir applikabbli fil-Belġju, il-Bord Ġenerali tal-BERS iddecieda li jinkludi din il-miżura fil-lista ta' miżuri ta' politika makroprudenzjali li huma rakkomandati li jiġu reċiprokati skont ir-Rakkomandazzjoni BERS/2015/2.

<sup>(1)</sup> ĠU L 1, 3.1.1994, p. 3

<sup>(2)</sup> ĠU L 331, 15.12.2010, p. 1

<sup>(3)</sup> ĠU L 176, 27.6.2013, p. 1

<sup>(4)</sup> ĠU L 176, 27.6.2013, p. 338.

<sup>(5)</sup> ĠU C 58, 24.2.2011, p. 4.

<sup>(6)</sup> Rakkomandazzjoni BERS/2015/2 tal-Bord Ewropew dwar ir-Riskju Sistemiku tal-15 ta' Diċembru 2015 dwar il-valutazzjoni tal-effetti transfruntiera ta' miżuri tal-politika makroprudenzjali u r-riċiproċità volontarja tagħhom (ĠU C 97, 12.3.2016, p. 9).

- (4) Fit-18 ta' Lulju 2023, il-NBB/BNB iddikjara f'talba oħra ta' reċiproċità lill-BERS li huwa vvaluta mill-ġdid ir-rata sSyRB u se jikkalibraha mill-ġdid minn 9 % għal 6 % mill-1 ta' April 2024.
- (5) Wara t-talba mill-NBB/BNB lill-BERS u sabiex: (i) jipprevjeni l-materjalizzazzjoni ta' effetti transkonfinali negattivi fil-forma ta' tixrid u arbitraġġ regolatorju li jistgħu jirriżultaw mill-implimentazzjoni tal-miżuri tal-politika makroprudenzjali fil-Belġju; u (ii) jippreserva kundizzjonijiet ekwi fost l-istituzzjonijiet ta' kreditu taż-Żona Ekonomika Ewropea (ŻEE), il-Bord Ġenerali tal-BERS iddeċieda li jkompli jinkludi l-miżura fil-lista ta' miżuri ta' politika makroprudenzjali li huma rrakkomandati li jiġu rreċiprokati skont ir-Rakkomandazzjoni BERS/2015/2 u li jaġġusta r-rata rrakkomandata ta' sSyRB skont it-talba tal-NBB/BNB.
- (6) Il-BERS ma sab l-ebda evidenza li r-rata sSyRB, kif stabbilita mill-NBB/BNB, qed tidduplika kompletament jew parzjalment il-funzjonament tal-bafer ta' istituzzjonijiet sistemikament importanti oħra (O-SII) stabbilita f'konformità mal-Artikolu 131 tad-Direttiva 2013/36/UE.
- (7) Barra minn hekk, fil-5 ta' Mejju 2021, l-awtoritajiet Franċiżi nnotifikaw lill-BERS bl-intenzjoni tagħhom li jestendu l-perjodu ta' applikazzjoni tal-miżura makroprudenzjali tiegħu skont l-Artikolu 458 tas-CRR, sal-1 ta' Lulju 2023. Il-BERS ma rċieva l-ebda notifika li titlob l-estensjoni tal-miżura qabel id-data tal-iskadenza tagħha. Il-BERS għalhekk iddeċieda li jneħhi l-miżura Franċiża mil-lista ta' miżuri ta' politika makroprudenzjali li huwa rrakkomandat li jiġu rreċiprokati skont ir-Rakkomandazzjoni BERS/2015/2.
- (8) Dawn l-emendi għar-Rakkomandazzjoni BERS/2015/2 ma jaffettwawx il-kontinwità tar-rakkomandazzjoni għar-reċiproċità ta' kwalunkwe miżura makroprudenzjali nazzjonali oħra attwalment fis-seħh. Peress li l-kalibrazzjoni mill-ġdid tar-rata Belġjana sSyRB tirriżulta biss f'rata mnaqqa, perjodu ta' tranzizzjoni mġedded għar-rikonossiment tal-miżura Belġjana, kif previst mir-Rakkomandazzjoni ESRB/2015/2, mhuwiex irrakkomandat.
- (9) Għalhekk, ir-Rakkomandazzjoni BERS/2015/2 għandha tiġi emendata kif mehtieg,

ADOTTA DIN IR-RAKKOMANDEZZJONI:

### Emendi

Ir-Rakkomandazzjoni BERS/2015/2 hija emendata kif ġej:

1. fit-Taqsima 1, is-subrakkomandazzjoni C(1) hija emendata kif ġej:

(1) il-miżura taht il-Belġju hija sostitwita b'dan li ġej:

- rata ta' riżerva għal riskju sistemiku ta' 9 % fuq l-iskoperturi kollha fil-livell tal-konsumatur IRB għal persuni fiżiċi ggarantiti minn proprjetajiet immobbli residenzjali li għalihom il-kollateral jinsab fil-Belġju, applikabbli sal-31 ta' Marzu 2024;
- rata ta' riżerva għal riskju sistemiku ta' 6 % fuq l-iskoperturi kollha fil-livell tal-konsumatur IRB għal persuni fiżiċi ggarantiti minn proprjetajiet immobbli residenzjali li għalihom il-kollateral jinsab fil-Belġju, applikabbli mill-1 ta' April 2024;"

(2) il-kelma "Franza:" u l-miżura taht Franza huma mħassra;

2. l-Anness huwa emendat skont l-Anness ta' din ir-Rakkomandazzjoni

Magħmul fi Frankfurt am Main, it-3 ta' Ottubru 2023.

*Il-Kap tas-Segretarjat tal-BERS,  
fisem il-Bord Ġenerali tal-BERS  
Francesco MAZZAFERRO*

## ANNEX

L-Anness tar-Rakkomandazzjoni BERS/2015/2 huwa emendat kif ġej:

1. il-miżura taht il-Belġju hija sostitwita b'dan li ġej:

- “— rata ta' riżerva għal riskju sistemiku ta' 9 % fuq l-iskoperturi kollha fil-livell tal-konsumatur IRB għal persuni fiżiċi ggarantiti minn proprjetajiet immobbli residenzjali li għalihom il-kollateral jinsab fil-Belġju, applikabbli sal-31 ta' Marzu 2024;
- rata ta' riżerva għal riskju sistemiku ta' 6 % fuq l-iskoperturi kollha fil-livell tal-konsumatur IRB għal persuni fiżiċi ggarantiti minn proprjetajiet immobbli residenzjali li għalihom il-kollateral jinsab fil-Belġju, applikabbli mill-1 ta' April 2024.”

2. taht il-Belġju, id-deskrizzjoni tal-miżura hija sostitwita b'dan li ġej:

“I. Deskrizzjoni tal-miżuri

1. Sal-31 ta' Marzu 2024, il-miżura Belġjana, applikata f'konformità mal-Artikolu 133 tad-Direttiva 2013/36/UE, timponi rata ta' riżerva għal riskju sistemiku ta' 9 % fuq l-iskoperturi fil-livell tal-konsumatur tal-IRB għal persuni fiżiċi ggarantiti permezz ta' proprjetà immobbli residenzjali li għalihom il-kollateral ikun jinsab fil-Belġju (kemm skoperturi mhux inadempjenti kif ukoll skoperturi inadempjenti).
2. Mill-1 ta' April 2024, il-miżura Belġjana, applikata f'konformità mal-Artikolu 133 tad-Direttiva 2013/36/UE, timponi rata ta' riżerva għal riskju sistemiku ta' 6 % fuq l-iskoperturi fil-livell tal-konsumatur tal-IRB għal persuni fiżiċi ggarantiti permezz ta' proprjetà immobbli residenzjali li għalihom il-kollateral ikun jinsab fil-Belġju (kemm skoperturi mhux inadempjenti kif ukoll skoperturi inadempjenti).”;
3. it-titolu “Franza”, il-miżura taht Franza, inkluża I. Deskrizzjoni tal-miżura, II. Reċiprokazzjoni, u III. Il-livell limitu ta' materjalità, huma mhassrin.